



धर्मप्रांतीय उपासना आयोग, वसई
देवमाता मरिया सोहळा
पवित्र तास - रविवार ३१ डिसेंबर २०२३

गायन : भजतो तुला भक्तीने ... वसुंधरे गा पान क . २५४

निवेदक : आता आपण शांत होऊ या . सर्व लक्ष साकारेंतातील प्रभू येशूवर केंद्रित करू या . शांत, स्म्य वातावरणाशी आपण एकरूप होऊ या . परमेश्वराच्या अस्तित्वाने जणू मी भरून निघत आहे अशी जाणीव आपल्या मनाशी करू या .

श्वास घेताना मनाच्या शांततेत वोला : हे प्रभू येशू .

श्वास सोडताना वोला : माझ्यावर दया कर .

आजूवाजूच्या वातावरणाशी आपण समरस होऊ या . थंडगार वर्याचा स्पर्श आपल्या शरीराला होत आहे . हदयाच्या शांततेत ह्या घडामोडींची जाणीव आपल्या शरीराला, आपल्या इंद्रियांना होऊ या .

गायन : आराधना करा .. किंवा मंगल आत्मा हे भगवान.... .

दयायाचना : स्वर्गीय पिता आपला उत्तम पिता आहे . नम्र व पश्चात्तापी अंतःकरणाचा तो नेहमी स्वीकार करतो . आता आपण नम्र व पश्चात्तापी मनाने देवाला शरण जाऊ या . नम्र व पश्चात्तापी अंतःकरण प्रभू येशू ग्विस्त झिडकारत नाही, हीच श्रद्धा मनात ठेऊन गेल्या वर्षभरात आपल्या हातून घडलेल्या चूकांबद्दल आपण देवाकडे क्षमायाचना मागू या .

आपला प्रतिसाद : हे प्रभो, आम्हांवर दया कर .

१. हे प्रभो, माझ्या जीवनातील तुझे मोठेपण मी अमान्य केल्याबद्दल ...
२. कौटुंबिक प्रार्थना, वायवल वाचन व वैयक्तिक प्रार्थना ह्याकडे दुर्लक्ष केल्याबद्दल.....
३. हे प्रभो, तू माझ्यावर केलेल्या उपकाराचे विसरण मला झाल्याबद्दल.... .
४. तुझे आभार मानण्यास मी हयगय केल्याबद्दल
५. प्रार्थनेला माझ्या जीवनात प्राधान्य न दिल्याबद्दल ...
६. तुझे प्रेम, दया, शांती व सेवेचा संदेश विसरून गेल्याबद्दल
७. आजारी, गरजवंत, वेकार, वेरोजगार, अपंग, विकलांग वांधव ह्यांच्या मदतीसाठी त्वरा न केल्याबद्दल
८. ग्विस्तसभेच्या नियमांचे पालन न केल्याबद्दल

निवेदक : आज वर्षाचा हा शेवटचा दिवस . थोडयाच वेळाने आपण २०२३ ह्या वर्षाला निरोप देत आहोत आणि २०२४ ह्या नवीन वर्षाचे स्वागत करणार आहोत . असं म्हणतात की जुनं ते सोनं, नवं ते हवं . जुन्या वर्षाला निरोप देताना व नवीन वर्षाचे स्वागत करताना या वर्षभरात ज्या घडामोडी आपल्या जीवनात, आपल्या कुटुंबात, आपल्या गावपरिवारात, आपल्या धर्मग्रामात, धर्मप्रांतात तसेच अग्रिल जगात घडलेल्या आहेत त्यांचे स्परण करून देवाला धन्यवाद देण्यासाठी तसेच पुढील वर्षी विविध क्षेत्रात अजून चांगल्या प्रकारे कार्यवाही करण्यास नवी उमेद, नवा उत्साह, नवे संकल्प, नवे पाठवळ, विधायक शक्ती आपणास मिळावी ह्यासाठी आपण आज प्रभूचरणी जमलो आहोत . देवाच्या प्रेमळ उपस्थितीचा लाभ आम्हाला घडावा व त्याच्या प्रभावी सानिध्यात नववर्षाचे संकल्प व मनोरथ आम्हाला पूर्ण करता यावेत म्हणून आपण शांत राहून प्रार्थना करू या .

बाळ येशूच्या जन्मोत्सवाचा आठवडा आपण साजरा करीत आहोत . शब्द देह झाला आणि त्याने आम्हांमध्ये वस्ती केली . प्रभू देवाची आपणावर विषूल कृपा झालेली आहे . अंधळकारात चालणा-या लोकांनी मोठा प्रकाश पाहिला आहे . मृत्यूछायेच्या प्रदेशात वसणा-यांवर प्रकाश पडला आहे . आनंद करा, उल्हास करा, आम्हासाठी तारणारा जन्मला आहे .

वाचन : योहान १ : १ ते ५

गायन : वस ना तू मनमंदिरी माझ्या..... गीत क . १२४

चिंतन : जो शब्द प्रारंभापासून होता तोच शब्द बाल येशूच्याद्वारे आपणामध्ये प्रकट झाला आहे . पवित्र शब्दाद्वारे येशूवरील आपली श्रद्धा दिवसेंदिवस वृद्धिंगत होत असते . प्रभूच्या शब्दाला आपल्या जीवनात योग्य स्थान लाभावे म्हणून परमेश्वराकडे विशेष प्रार्थना करू या .

आज देऊळमाता मरिया मातेचा यथोचित गौरव करत आहे . परमेश्वर पुत्राला जगासमोर प्रकट करण्यासाठी मरिया मातेने अनन्य साधारण भूमिका बजावलेली आहे . परमेश्वर पुत्राची माता ही आज अग्रिल मानवजातीची माता बनली आहे . हीच माता आज संपूर्ण मानवजातीसाठी आपल्या पुत्राकडे सतत मध्यस्थी करत असते . दुःखितांच्या व निराशीतांच्या मदतीला सतत धावून जाणारी अशी ही प्रेमळ माता आहे . तिच्या मध्यस्थीने अनेक प्रसंगी मानवजातीवर कृपेचा वर्षाव होत आहे . ज्याप्रमाणे नाईल नदी ही इंजिप्ट देशासाठी एक वरदान आहे त्याचप्रमाणे मरिया माता ही मानवजातीसाठी एक वरदान आहे . आजपर्यंत दिलेल्या प्रत्येक दर्शनाने तिने मानवावरील प्रेम, आस्तियता व आपुलकी प्रकट केली आहे . तिचे हृदय हे मानवजातीसाठी सतत पाझरणारे असे हृदय आहे .

वाचन : लूक १ : ४६ ते ५४

चिंतन : आपले हृदय कसे आहे ते पाहण्याचा आपण प्रयत्न करू या . हृदय हे भावनांचे भांडार आहे . आपल्या हृदयात कोणकोणत्या भावना आहेत? राग, मत्सर, द्वेष ह्या हानीकारक भावना आपल्या हृदयात जास्त आहेत की प्रीती, सहानुभूती, कलवळा ह्या मानवतावादी भावनांनी आपलं हृदय सजलेले आहे? आपल्या हृदयातील

झ-याद्वारे आपण दुस-यांच्या जीवनाचे वरदान बनतो का? दुःखातही ते हसते का? इतरांच्या मदतीला धावून जाण्यास ते आपणाला प्रवृत्त करते का?

गायन : प्रभू मज तव आधार ... गीत क . १०९

आभार :

प्रतिसाद : (गायनात) : आभार प्रभो, आभार .

- १ . देवपित्याने निर्माण केलेल्या सर्व मुष्टीबद्दल
- २ . देवाच्या आपल्यावरील विपुल दयेबद्दल
- ३ . देवाने आपल्याला चांगल्या जीवनाची देणगी दिल्याबद्दल
- ४ . आपल्याला चांगले घर, प्रेमळ आई-वडील व विश्वासू पती - पत्नी दिल्याबद्दल
- ५ . पवित्र वेदीवर पवित्र साकामेंताच्या रूपात विशेष प्रकारे हजर असलेल्या गिरस्ताच्या प्रेमळ उपस्थितीबद्दल
....
- ६ . आपल्या कुटुंबात, आपल्या गावपरिवारात व धर्मग्रामात ज्या ज्या चांगल्या गोष्टी घडत आहेत त्याबद्दल
.....
- ७ . २०२३ ह्या वर्षात आपल्या धर्मग्रामात एकूण बालकांनी गिरस्ताठायी बापितस्मा स्वीकारला . ही
सर्व बालके गिरस्तसभेची सभासद बनल्याबद्दल.... .
- ८ . २०२३ ह्या वर्षात आपल्या धर्मग्रामातील बालकांनी प्रायश्चित संस्कार स्वीकारून अंतःकरणाची
स्वच्छता केली . तसेच त्यांनी पहिल्यांदा आपल्या हदयात गिरस्तशरीर स्वीकारले त्याबद्दल
- ९ . २०२३ ह्या वर्षात आपल्या धर्मग्रामातील एकूण तरुण तरुणींनी गिरस्ताठायी विवाहसंस्कार
स्वीकारला . ह्या सर्व नवविवाहितांबद्दल ...
- १० . २०२३ ह्या वर्षात आपल्या धर्मग्रामात एकूण युवक यवर्तींनी गिरस्ताठायी दृढीकरण
संस्कार स्वीकारला त्याबद्दल.....
- ११ . २०२३ ह्या वर्षात आपल्या धर्मग्रामात एकूण भाविकांना गिरस्ताठायी चिरविश्रांती
मिळाली . देवाने दिले देवाने नेले, देवाचे नाव धन्य असो ह्या गिरस्ती श्रद्धेने आपणास त्यांचा निरोप
घेता आल्याबद्दल ...

धर्मग्रामात ह्या वर्षी राववलेल्या सर्व उपकमाबद्दल आपण देवाचे आभार मानू या .

२०२३ हे वर्ष संपून आता आपण लवकरच २०२४ या नवीन वर्षात पदार्पण करणार आहोत . थोडा वेळ शांत राहून ह्या साकार्मेंतात अस्तित्वात असलेल्या प्रभूकडे प्रार्थना करू या की जे जे उपकम आपण ह्या नवीन वर्षात हाती घेणार आहोत त्या सर्व कार्यावर परमेश्वराची भरपूर कृपा असावी . परमेश्वर सर्व कार्यासाठी आपला मार्गदर्शक बनावा म्हणून आपण त्या दयाधनाकडे शांततेने पार्थना करू या .

साकार्मेंताची प्रार्थना व आशीर्वाद

अंतिम गीत : देवाची सत्प्रीती गीत क . १५७